

Аерылу

Читен дә соң артык һичбер вакыт
Күрешмәснә сизеп аерылу;
Мәхәббәт һәм дуслык жир йөзәндә
Булган чакта бөтен байлыгың.

Мәхәббәт һәм дуслык жебе белән
Багланганда керсез күңелләр,
Бер-берсеннән башка бар мәгънәсен
Югалтканда жирдә гомерләр,

Кинәт кенә ачы язмыш жиле
Аера сине якын дусыңнан.
Соңгы тапкыр үбү һәм күз яше
Чыкмый аннан мәңгә исеңнән.

Күпме булды минем якын дуслар,
Күпме иде сөйгән иптәшем,
Калдым ялгыз саклап яңагымда
Һәркайсының кайнар күз яшен.

Белмим, тагын нинди упкыннарда
Мин чайкалып шулай йөзәрмен.
Тик һәркайчан сулган яңагымда
Соңгы яшен дуслың сизәрмен.

Күп татыдым жирдә мин ачысын
Үзәк өзгеч авыр сагышың.
Елатып һәм кайнар үбештереп,
Дустым белән, язмыш, кавыштыр!

Айлар түгел, еллар... авыр хәсрәт
Тавы булып торды йөрәктә.
Бер минутлык күрешү бәхетә белән
Инде, язмыш, мине бүләклә!